



میں وضو کیسے کروں؟

تصور کے ساتھ وضو کی کیفیت کا بیان 'نیز اس
عظیم عبادت سے متعلق بعض اہم نکات۔



میں وضو کیسے کروں؟

تصویر کے ساتھ وضو کی کیفیت کا بیان ' نیز اس
عظیم عبادت سے متعلق بعض اہم نکات۔



مركز اصول
OsoulCenter
www.osoulcenter.com

ح) جمعیۃ الدعوة والإرشاد وتوعیۃ الجالیات بالربوۃ ، ۱۴۴۵ ھ

مرکز اصول

سلسلۃ یومی الأول فی الإسلام (۱): کیف أتوضأ: شرح مصور لکیفیۃ
الوضوء مع وقفات مع هذه الشعیرة العظیمۃ باللغۃ الأردیة. / مرکز
اصول - ط ۱. - الرياض ، ۱۴۴۵ ھ

۴۸ ص ؛ ۱۴.۸ x ۲۱ سم

رقم الإیداع: ۱۴۴۵/۲۵۰۹۱

ردمك: ۰-۶۴-۸۴۳۸-۶۰۳-۹۷۸



- اس نسخے کو مرکز نے تیار اور ڈیزائن کیا ہے۔
- مرکز اس نسخے کے طبع و نشر کی اجازت دیتا ہے، بشرطیکہ کہ ماخذ کی جانب اشارہ کر دیا جائے اور نص میں کوئی تبدیلی نہ کی جائے۔
- طبع کرنے کی صورت میں مرکز کے متعین کردہ اعلیٰ طباعتی معیاروں کی پابندی لازمی ہوگی۔

بِسْمِ اللَّهِ الرَّحْمَنِ الرَّحِيمِ



مقدمہ

سب تعریفیں اللہ کے لئے لائق و سزاوار ہیں جو تمام جہانوں کا رب ہے اور درود و سلام نازل ہو ہمارے نبی محمد ﷺ پر، ان کی آل پر اور ان کے تمام صحابہ پر 'اما بعد':

اسلام طہارت و پاکیزگی کا دین ہے 'جسم' کپڑا اور جگہ کو تمام قسم کی غلاظتوں سے پاک رکھنا اور نفوس کو ہر قسم کے گناہ 'خسیس اخلاق و اطوار اور برے ارادوں سے پاک رکھنا (اس دین کا حصہ ہے)۔

اللہ تعالیٰ نے مسلمان کے لیے بہت سے حالات میں طہارت کو مشروع قرار دیا ہے 'مثال کے طور پر نماز میں جو کہ اسلام کا ستون اور بندہ اور رب کے درمیان ایک عظیم رابطہ ہے۔



اس کی عظمت کے پیش نظر اللہ تعالیٰ نے اس کے لیے بہت سے مقدمات مشروع ٹھہرائے جیسے اذان، بہترین لباس زیب تن کرنا اور وضو، غسل اور یمیم کے ذریعہ طہارت حاصل کرنا۔

ارشاد ربانی ہے: (اے ایمان والو! جب تم نماز کے لئے اٹھو تو اپنے منہ کو، اور اپنے ہاتھوں کو کہنیوں سمیت دھو لو اپنے سروں کا مسح کرو اور اپنے پاؤں کو ٹخنوں سمیت دھو لو، اور اگر تم جنابت کی حالت میں ہو تو غسل کر لو، ہاں اگر تم بیمار ہو یا سفر کی حالت میں ہو یا تم میں سے کوئی حاجت ضروری سے فارغ ہو کر آیا ہو، یا تم عورتوں سے ملے ہو اور تمہیں پانی نہ ملے تو تم پاک مٹی سے یمیم کر لو، اسے اپنے چہروں پر اور ہاتھوں پر مل لو، اللہ تعالیٰ تم پر کسی قسم کی تنگی ڈالنا نہیں چاہتا بلکہ اس کا ارادہ تمہیں پاک کرنے کا اور تمہیں اپنی بھرپور نعمت دینے کا ہے، تاکہ تم شکر ادا کرتے رہو)۔ [سورہ المائدہ: ۶]۔

ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا: ”اللہ تعالیٰ تم میں سے کسی ایسے شخص کی نماز قبول نہیں کرتا، جسے وضو کی ضرورت ہو، یہاں تک کہ وہ وضو کر لے۔“ اسے بخاری اور مسلم نے روایت کیا ہے۔

وضو کی بہت سی فضیلتیں ہیں، وضو نصف ایمان ہے، اس کے ذریعہ اللہ تعالیٰ گناہوں کو معاف کرتا اور درجات بلند فرماتا ہے، وہ جنت کا راستہ ہے، قیامت کے دن مسلمان کے لیے نور کا باعث ہوگا، اس کے ذریعہ شیطان کی گرہیں کھلتی ہیں، وہ قیامت کے دن اس امت کی نشانی ہوگا، اس امت کے لوگ قیامت کے دن وضو کے اثر سے روشن چہروں اور سفید چمکدار ہاتھ پاؤں کے ساتھ آئیں گے۔“

ابو ہریرہ رضی اللہ عنہ سے روایت ہے، رسول اللہ ﷺ نے فرمایا: ”جب مسلمان یا مومن بندہ وضو کرتا ہے، چنانچہ وہ اپنا چہرہ دھوتا ہے تو پانی کے ساتھ یا پانی کے آخری قطرے کے ساتھ اس کے چہرے سے وہ تمام خطائیں نکل جاتی ہیں جن کی طرف اس نے اپنی آنکھوں سے دیکھا تھا، پھر جب وہ اپنے ہاتھوں کو دھوتا ہے تو پانی کے ساتھ یا (فرمایا:) پانی کے آخری قطرے کے ساتھ اس کے ہاتھوں سے وہ تمام گناہ نکل جاتے ہیں جن کو اس کے ہاتھوں نے پکڑا تھا اور جب اپنے پاؤں کو دھوتا ہے تو پانی کے ساتھ یا پانی کے آخری قطرے کے ساتھ وہ تمام گناہ نکل جاتے ہیں جن کی طرف اس کے پیر چل کر گئے تھے، یہاں تک کہ وہ گناہوں سے پاک ہو کر نکل آتا ہے۔“ اسے امام مسلم نے روایت کیا ہے۔

ابو ہریرہ رضی اللہ عنہ سے ہی روایت ہے کہ انہوں نے رسول اللہ صلی اللہ علیہ وسلم کو فرماتے ہوئے سنا: ”میری امت کے لوگ قیامت کے دن وضو کے اثر سے روشن چہروں اور سفید چمکدار ہاتھ پاؤں کے ساتھ آئیں گے“ اسے بخاری اور مسلم نے روایت کیا ہے۔



فہرست مضامین



11

اسلام میں طہارت

1

13

نماز کے لیے مطلوب طہارت

2

17

عورت کے خاص احکام و مسائل

3

19

قضائے حاجت کے آداب

4

23

میں وضو کیسے کروں؟

5

34

غسل جنابت کا طریقہ

6

35

طہارت کی بعض خاص حالات

7

40

تشخیصی سوالات

8



اسلام میں طہارت:

اسلام میں طہارت کی بڑی قدر و قیمت ہے، وہ صرف پانی سے حسی طہارت حاصل کرنے پر محصور نہیں ہے، بلکہ اس کا معنی ہے: ہر قسم کی غلاظت اور گندگی سے پاکی حاصل کرنا، خواہ معنوی طور پر ہو یا حسی طور پر۔

معنوی طہارت کا مطلب یہ ہے کہ دل اللہ تعالیٰ کے ساتھ شرک، باطل اور بے بنیاد عقائد سے خالی ہو، نیز یہ کہ تمام برے اخلاق جیسے حقد و حسد، مسلمانوں کے تئیں بدگمانی، کینہ، کپٹ، بخیلی اور خیانت وغیرہ سے بھی پاک و صاف ہو۔

رہی بات حسی طہارت کی تو اس سے مراد حسی نجاست سے پاکی حاصل کرنا ہے یا ایسی صفت سے پاکی حاصل کرنا ہے جو بعض عبادتوں کی انجام دہی میں حائل ہو، جیسے نماز کی ادائیگی میں اس صفت کو اسلام میں «حدث» سے میوسوم کیا جاتا ہے، اور یہ اگر یہ حدث (اصغر) ہو تو وضو سے یا تیمم سے زائل ہو جاتا ہے اور اگر یہ حدث اکبر ہو تو غسل سے یا تیمم کے ذریعہ زائل ہو سکتا ہے۔



نماز کے لیے مطلوب طہارت:

نماز بندہ اور اس کے رب کے درمیان سرگوشی کا ذریعہ ہے، اس لیے مسلمان کو چاہیے کہ جب اپنے رب کے رو برو کھڑا ہو تو عمدہ ترین یدت اور سب سے افضل حالت میں ہو، یعنی طہارت و پاکیزگی اور خشوع و خضوع سے لیس ہو، یہی وجہ ہے کہ اللہ تعالیٰ نے مسلمان پر یہ واجب کیا ہے کہ جب وہ نماز کا ارادہ کرے اپنی ذات اپنے کپڑے اور نماز کی جگہ پر موجود ہر قسم کی غلاظت اور ناپاکی سے پاکی حاصل کر لے۔



وہ چیزیں جن سے نمازی کا پاک و صاف ہونا ضروری ہے:

نمازی پر واجب ہے کہ نماز سے پہلے حدث اکبر، حدث اصغر اور ہر طرح کی ناپاکی سے پاک ہو جس کی تفصیل درج ذیل ہے:

حدث: ایک ایسی معنوی صفت ہے جو جسم کو لاحق ہوتی ہے اور نماز کی ادائیگی میں حائل ہوتی ہے اس کی دو قسمیں ہیں:

1 حدث اصغر: اس کی وجہ پیشاب، پاخانہ یا ریح کا خارج ہونا ہے، اسی طرح نیند بھی اس کا سبب ہے، یہ حدث وضو سے دور کیا جا سکتا ہے۔

2 حدث اکبر: جسے جنابت سے موسوم کیا جاتا ہے، اس کی وجہ جماع یا منی کا خروج ہوتا ہے، یہ حدث غسل کے ذریعہ اور پورے جسم پر پانی ڈالنے سے دور ہو جاتا ہے۔

رہی بات دیگر نجاست کی تو اس سے مراد مادی غلاظت ہے جیسے پیشاب، پاخانہ اور بہایا ہوا خون، اسے زائل کرنے کا طریقہ یہ ہے کہ اسے پانی سے دھویا جائے یہاں تک کہ وہ زائل ہو جائے۔

چنانچہ پیشاب کا خارج ہونا حدث کہلاتا ہے لیکن پیشاب بذات خود ایک نجاست ہے۔

نمازی پر واجب ہے کہ وہ ہر قسم کے حدث اور نجاست سے پاک و صاف ہو:

چنانچہ اگر اسے حدث اصغر لاحق ہو تو وضو کرے۔

اور اگر حدث اکبر لاحق ہو تو غسل کرے۔

اسی طرح نمازی پر یہ بھی واجب ہے کہ مادی نجاستوں سے تین چیزوں کو پاک و صاف رکھے:





عورت کے خاص احکام ومسائل:

طہارت کے احکام ومسائل میں عورت بھی مرد ہی کی طرح ہے 'البتہ اللہ تعالیٰ نے اسے یہ امتیاز بخشا ہے کہ اسے حیض آتا ہے' وہ حمل سے ہوتی اور بچے جلتی ہے' یہ اللہ تعالیٰ کی حکمت ہے' تاکہ روئے زمین پر انسانی نسل کی افزائش برقرار رہے۔ شریعت نے اس کی جسمانی اور نفسیاتی ساخت کا پاس و لحاظ رکھا ہے 'چنانچہ حیض اور نفاس (یہ وہ خون ہے جو عورت کے ساتھ خاص ہے یہ حمل سے رحم کے خالی ہونے کے بعد نکلتا ہے) کی حالت میں اس سے نماز کی فرضیت ساقط کر دی ہے 'چنانچہ ان دو حالتوں میں پاکی حاصل کرنا اور نماز پڑھنا عورت پر واجب نہیں ہے' بلکہ حیض اور نفاس ختم ہونے کے بعد ہی اس پر غسل کرنا واجب ہے۔

اگر عورت نے اپنے بالوں کی چوٹی کر رکھی ہو تو ان چوٹیوں کو جنابت 'یا حیض یا نفاس کی بنا پر غسل کرنے کے لیے کھولنا ضروری نہیں' بشرطیکہ پانی سر تک اور سارے بالوں تک پہنچ جائے۔





قضائے حاجت کے آداب:

اسلام نے مسلمان کی پوری زندگی کو منظم کر دیا ہے، تاکہ اس کی زندگی چوپایوں کی زندگی سے بہت مختلف اور معیاری ہو، یہاں تک کہ ایسے معاملات میں بھی جن کا تصور بھی وہ شخص نہیں کر سکتا جو اسلام سے نا آشنا ہو، مثال کے طور پر قضائے حاجت کے آداب جس کی ہر انسان کو ضرورت پڑتی ہے۔

اسلام میں قضائے حاجت کے بعض آداب:

بیت الخلاء (قضائے حاجت کی جگہ جیسے آج کل واش روم) میں داخل ہوتے ہوئے پہلے اپنے بائیں پاؤں کو بڑھائے اور درج ذیل ماثور دعا پڑھے: «اے اللہ! میں ناپاک جنوں اور جنیوں سے تیری پناہ چاہتا ہوں»۔

بیت الخلاء سے نکلتے ہوئے پہلے اپنے دائیں پاؤں کو بڑھائے اور یہ دعا پڑھے: «تیری بخشش کا طلبگار ہوں»۔

قضائے حاجت کے وقت قبلہ کی طرف نہ منہ کرے اور نہ ہی پشت اور اگر کھلی جگہ میں ہو تو یہ حکم زیادہ مؤکد ہو جاتا ہے۔

قضائے حاجت کے وقت لوگوں کی نگاہوں سے ستر پوشی کرے، خواہ بند جگہ میں ہو یا کھلی جگہ پر۔

لوگوں کے راستوں پر یا ایسی جگہوں پر قضائے حاجت نہ کرے جہاں لوگ بیٹھتے ہوں یا جہاں قضائے حاجت کرنا لوگوں کے لیے باعث اذیت ہو۔

ٹھہرے ہوئے پانی میں قضائے حاجت نہ کرے۔

جانوروں کے بل اور پناہ گاہوں میں قضائے حاجت نہ کرے۔

اس بات کو پورا پاس و لحاظ رکھے کہ اس کے کپڑے یا جسم پر پیشاب کے چھینٹے نہ پڑیں۔

استنجا (یعنی پیشاب اور پاخانہ نکلنے کی جگہ کو پانی سے دھونا) کرتے ہو وقت بائیں ہاتھ کا استعمال کرے اور اسی طرح استجمار (یعنی پیشاب اور پاخانہ نکلنے کی جگہ کو پتھر اور ٹیسٹو وغیرہ سے پوچھنا) کے وقت بھی۔

صرف استنجا پر اکتفا کرنا اور اسی طرح صرف استجمار پر اکتفا کرنا بھی جائز ہے نیز ایک ساتھ دونوں عمل کرنا بھی جائز ہے جو کہ اسلام کی آسانی کا مظہر ہے۔



اسلام مسلمان کو ذاتی صفائی ستھرائی پر دھیان دینے، مثلاً قضاے حاجت کے بعد دونوں ہاتھوں کو دھونے اور ان کو پانی اور دست یاب پاک کرنے والی چیزوں کے ذریعے صاف کرنے پر توجہ دلاتا ہے۔





ہم وضو کیسے کریں؟

وضو کی کیفیت کی باتصویر عملی شرح

وضو سے پہلے درج ذیل باتوں کو جان لینا ضروری ہے :

نیت کے بغیر وضو نہیں ہوتا، اخلاص کے بغیر وضو نہیں ہوتا اور نیت کا محل دل ہے، زبان نہیں۔

اعضائے وضو کے درمیان ترتیب مطلوب ہے۔ اسی طرح اعضائے وضو کو دھونے اور ان کا مسح کرنے کا کام لگاتار ہونا چاہیے۔ نہ تو ایک عضو کی جگہ پر اس سے پہلے دوسرے عضو کو دھویا یا اس کا مسح کیا جائے گا اور نہ ایک عضو کے بعد دوسرے عضو کو دھونے یا اس کا مسح کرنے میں دیر کی جائے گی۔



بارکوڈ اسکین کر کے وضو کی کیفیت سے متعلق مکمل تعلیمی مواد کو دیکھیں۔



نیت: ہمیں وضو کی نیت (یعنی: دل سے ارادہ کریں) بغیر الفاظ نکالے ہوئے) کرنی چاہیے جس کا مقصدہ حدث وغیرہ کو دور کرنا ہے کیوں کہ نیت کے بغیر وضو درست نہیں جیسے کوئی عبادت کی نیت کے بغیر اپنے اعضائے جسم کو دھوئے نیز ہمارے اوپر واجب ہے کہ ہم اس عمل کو خالص اللہ تعالیٰ کی رضا کے لیے انجام دیں۔



تسمیہ: وضو کے شروع میں بسم اللہ پڑھنا مشروع ہے چنانچہ ہم اپنے وضو کا آغاز «بسم اللہ» سے کریں پھر منہ کی صفائی کے لئے اگر میسر ہو تو مسواک کریں۔





دونوں ہتھیلیوں کو دھوئیں: دونوں ہتھیلیوں کو
تین دفعہ کلاسیوں تک دھوئیں انگلیوں کے پور سے
ہاتھ کی کلائی تک دھوئیں۔

کلی کریں 'ناک میں پانی چڑھائیں اور ناک سے پانی نکالیں:



- کلی کرنے سے مقصود: منہ میں پانی ڈالنا، اسے منہ کے اندر ہلانا اور پھر پھینک
دینا ہے۔

- ناک میں پانی ڈالنے کا طریقہ یہ ہے کہ دائیں ہاتھ میں پانی لے کر سانس کے
ذریعہ اسے ناک میں پھینچیں۔





- ناک صاف کرنے کا طریقہ یہ ہے کہ بائیں ہاتھ کی مدد سے سانس کے ذریعہ ناک سے پانی نکالیں۔

- سنت یہ ہے کہ اگر روزہ سے نہ ہو تو کھلی کرنے اور ناک صاف کرنے میں مبالغہ سے کام لے۔

- کھلی کرنے اور ناک میں پانی ڈال کر ناک جھاڑنے کے دو طریقے ہیں :

- دونوں کام ایک ساتھ کرنا: ایک چلو پانی لے 'آدھا پانی سے کھلی کرے' اور آدھا پانی سے ناک صاف کرے' ایسا تین دفعہ تین چلو پانی لے کر کریں۔
- دونوں کام الگ الگ کرنا: بائیں طور کہ کھلی کرنے کے لیے ایک چلو پانی لیں اور ناک صاف کرنے کے لیے دوسرا چلو پانی لیں 'ایسا تین دفعہ کریں۔



چہرہ دھونا: لمبائی میں چہرے کی حد سر کے بال اگنے کی جگہ سے ٹھڈی کے آخری حصے تک ہے اور چوڑائی میں دونوں کانوں کے درمیان کا حصہ ہے۔



چہرے میں موجود ہر بال کو دھونا واجب ہے۔ جیسے داڑھی کے ہلکے بال، مونچھ، پلکیں بھونیں اور نچلے ہونٹ کے نیچے اگنے والے بال۔



ہاتھوں کو دھونا: پہلے دائیں ہاتھ کو دھوئیں گے، اس کا آغاز انگلیوں کے کناروں سے کریں گے اور دونوں ہاتھ کی انگلیوں کو ایک دوسرے میں داخل کر کے انگلیوں کا خلال کریں گے، پھر کہنی تک پانی پہنچائیں گے 'اسی طرح بائیں ہاتھ کو بھی دھوئیں گے۔



سر کا مسح: اپنے ہاتھوں کو نئے پانی سے تر کریں گے، اپنے بھگے ہوئے ہاتھوں کو سر کے اگلے حصہ میں رکھ کر گدی تک لے جائیں گے، پھر انھیں واپس لے آئیں گے جہاں سے آغاز کیا تھا سر کی تحدید کے سلسلے میں گنچے اور بال والے کے بیچ کوئی فرق نہیں ہے۔



کانوں کا مسح: سر کا مسح کرنے کے بعد ہاتھ میں جو پانی رہ جائے اسی سے کانوں کا مسح کریں 'کانوں کا مسح یوں کریں کہ انگشت شہادت سے کانوں کے اندرونی حصہ کا مسح کریں اور انگوٹھے سے کانوں کے باہری حصے کا' اس طرح ہم کان کے ظاہری و باطنی دونوں حصوں کا مسح کر سکیں گے۔



کانوں سمیت سر کا مسح صرف ایک ہی بار کیا جائے گا۔





پاؤں دھونا: پہلے دائیں پاؤں کو دھوئیں گے ' انگلیوں کے کنارے سے ٹخنے (اس سے مراد پاؤں اور پنڈلی کے درمیان دونوں کنارے پر ابھری ہوئی ہڈی ہے) تک دھوئیں گے ' پاؤں کی انگلیوں کا خلال کریں گے ' ایڑی (پاؤں کے پچھلے حصہ) اور پاؤں کے بالائی حصہ کو دھونے کا خاص اہتمام کریں گے ' پھر دائیں پاؤں کی طرح ہی بائیں پاؤں کو بھی دھوئیں گے۔





ذکر اور دعا: وضو سے فارغ ہونے کے بعد درج ذیل دعا پڑھنا مسنون ہے:

«أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ». (میں گواہی دیتا ہوں کہ اللہ کے علاوہ کوئی معبود برحق نہیں ہے، وہ تنہا ہے، اس کا کوئی شریک نہیں ہے اور میں اس بات کی بھی گواہی دیتا ہوں کہ محمد ﷺ اللہ کے بندے اور اس کے رسول ہیں۔)

نیز یہ اضافہ بھی کر سکتا ہے:

«اللَّهُمَّ اجْعَلْنِي مِنَ التَّوَّابِينَ، واجْعَلْنِي مِنَ الْمُنْتَظَرِينَ». (اے اللہ! مجھے بہت زیادہ توبہ کرنے والوں میں سے بنا اور مجھے بہت پاک صاف رہنے والوں میں سے بنا۔)

یا پھر یہ دعا پڑھے:

«سُبْحَانَكَ اللَّهُمَّ وَبِحَمْدِكَ، أَشْهَدُ أَنْ لَا إِلَهَ إِلَّا أَنْتَ، أَسْتَغْفِرُكَ وَأَتُوبُ إِلَيْكَ». (اے اللہ! پاک ہے تو اپنی تعریفوں سمیت۔ میں گواہی دیتا ہوں کہ تیرے سوا کوئی برحق معبود نہیں ہے، میں تجھ سے بخشش طلب کرتا ہوں اور تیری طرف رجوع کرتا ہوں۔)

تنبیہات:

۱ کانون سمیت سر کا صرف ایک دفعہ مسح کرے، لیکن وضو کے دیگر تمام اعمال تین دفعہ دہرائے، یہ درجہ کمال ہے، یا دو دفعہ کرے یا صرف ایک دفعہ کرے جو کہ واجب ہے۔

۲ وضو کے اعضاء میں ترتیب بحال رکھنا مطلوب ہے، چنانچہ کسی عضو کو دوسرے عضو پر مقدم کرنا درست نہیں۔

۳ اسی طرح اعضاء وضو کو پے درپے دھونا بھی مطلوب ہے، اس لیے ایک عضو سے دوسرے عضو کی طرف منتقل ہونے میں تاخیر کرنا بھی درست نہیں۔

غسل جنابت کا طریقہ:

غسل جنابت کی دو شکل ہے: واجب اور کامل، واجب شکل کا طریقہ حسب ذیل ہے:

۱ حدث اکبر کو دور کرنے کی نیت دل سے کریں۔

۲ کلی کرنے اور ناک صاف کرنے کے ساتھ پورے جسم پر پانی ڈالیں۔

کامل غسل جنابت کا طریقہ یہ ہے کہ غسل کرنے میں واجب اور مستحب طریقہ دونوں پر عمل کیا جائے جو کہ حسب ذیل ہے:

۱ دونوں ہتھیلیوں کو دھوئیں۔

۲ شرم گاہ پر پانی ڈالیں اور بائیں ہاتھ سے اسے دھوئیں۔

۳ کامل وضو کریں، البتہ دونوں پاؤں کو غسل سے فارغ ہونے کے بعد بھی دھو سکتے ہیں۔

۴ تین مرتبہ سر کو دھوئیں۔

۵ اگر عورت نے اپنے بالوں کی چوٹی کر رکھی ہو تو ان چوٹیوں کو غسل جنابت یا حیض یا نفاس کے بعد غسل کرنے کے لیے کھولنا ضروری نہیں، بشرطیکہ پانی سر تک اور سارے بالوں تک پہنچ جائے۔

۶ جسم کے دائیں حصہ کو پوری طرح دھوئیں۔

۷ پھر بائیں حصہ کو بھی پوری طرح دھوئیں۔

طہارت کی بعض خاص حالات:

تیمم کا بیان:


اسلام میں آسانی کا ایک مظہر یہ بھی ہے کہ اگر مسلمان آسانی کے ساتھ وضو یا غسل کے لیے پانی نہ حاصل کر سکتا ہو تو اسلام نے اسے پانی کے قائم مقام دوسرے اختیارات دیے ہیں، مثلاً وہ سفر میں ہو اور اس کے پاس اتنا ہی پانی ہو جو صرف پینے بھر کا ہو اور پانی کی عدم موجودگی یا گرانی قیمت کی وجہ سے پانی کو خریدنے سے بھی قاصر ہو،

یا کسی بیماری کی وجہ سے پانی استعمال کرنے سے قاصر ہو اور کوئی شخص موجود نہ ہو جس کی مدد سے وہ وضو کر سکے، یا سخت ٹھنڈ ہو جس میں وضو کرنا باعث مضرت ہو یا دوسری وجوہات پائی جاتی ہوں، تو ایسی صورت میں تیمم کرنا مشروع ہے: جس کا مطلب ہے پاکی کے لیے مٹی کا استعمال کرنا۔

ہم کیسے تیمم کریں؟

دل سے تیمم کی نیت کریں، پھر اپنے ہاتھوں سے مٹی پر ایک دفعہ ماریں، پھر دونوں ہاتھوں سے پورے چہرے اور دونوں ہتھیلیوں کا مسح کریں۔

حدث اصغر اور حدث اکبر دونوں سے تیمم کرنے کا ایک ہی طریقہ ہے، تیمم کرنے کے بعد یہ جائز ہے کہ ہم وہ تمام عبادتیں انجام دیں جن کے لیے طہارت شرط ہے، اگر ہمیں پانی مل جائے یا ہم پانی استعمال کرنے کے قابل ہو جائیں تو تیمم باطل ہو جائے گا اور ہمارے اوپر طہارت کے لیے پانی کا استعمال کرنا واجب ہو جائے گا۔





کپڑے یا چھڑے کے موزوں پر مسح:

اگر ایک مسلمان نے کپڑے یا چھڑے کا موزہ پہن رکھا ہو تو یہ واجب نہیں کہ وضو کرتے وقت انہیں نکلے بلکہ یہ کافی ہوگا کہ ہاتھ بھگو کر موزوں کے بالائی حصے پر مسح کرے لیکن شرط یہ ہے کہ طہارت کی حالت میں موزہ پہنا ہو یعنی ایسے وضو کے بعد جس میں اپنے پاؤں کو دھویا ہو، اگر ایسا نہ کیا ہو تو موزے نکال کر پاؤں کو دھونا واجب ہے۔

مقیم کے لیے جائز ہے کہ ایک دن اور ایک رات تک مسح کرتا رہے، لیکن مسافر کے لیے تین دن اور تین رات تک مسح کرنے کی اجازت ہے۔





پلاسٹر یا پٹی پر مسح کرنا:

پلاسٹر سے مراد وہ پٹی ہے جس کے ذریعہ ٹوٹے ہوئے یا زخمی حصہ کو باندھا جاتا ہے، اگر یہ پٹی وضو کے کسی عضو میں ہو تو مشروع یہ ہے کہ بھگے ہاتھ سے وضو کے درمیان اس پٹی پر مسح کرے، یہاں تک کہ پٹی کی حاجت ختم ہو جائے، اور یہ شرط نہیں کہ طہارت کے بعد ہی یہ پٹی لگائی گئی ہو۔

اگر اس عضو کا کوئی حصہ ظاہر ہو اور اسے دھونے سے نقصان کا خدشہ نہ ہو تو اس حصہ کو دھوئے اور باقی حصہ پر مسح کرے جو پٹی سے چھپا ہو۔

خاتمہ:

اللہ تعالیٰ نے جس آیت میں وضو، غسل اور تیمم کا حکم دیا، اس کے اخیر میں فرمایا: «اللہ تعالیٰ تم پر کسی قسم کی تنگی ڈالنا نہیں چاہتا بلکہ اس کا ارادہ تمہیں پاک کرنے کا اور تمہیں اپنی بھرپور نعمت دینے کا ہے، تاکہ تم شکر ادا کرتے رہو»۔ [سورۃ المائدہ: ۶]

یعنی کہ: اللہ تعالیٰ نے تمہارے اوپر نماز کی ادائیگی کے وقت وضو کو جنابت کے وقت غسل کو اور تیمم کے اسباب پائے جانے پر تیمم کو اس لیے واجب نہیں کیا کہ [تم پر کسی قسم کی تنگی ڈالے]، اللہ سبحانہ کا ارادہ تمہیں مشقت اور پریشانی میں ڈالنے کا نہیں ہے، بلکہ اس کا ارادہ تمہیں پاک کرنے کا ہے۔ یعنی: تمہارے نفوس کو ہر قسم کی حسی اور معنوی نجاست سے پاک کرنے کا، اور نفوس میں جو غلاظت اور گناہ پیوست ہو چکا ہے، اسے زائل کرنے کا، [تاکہ تمہیں بھرپور نعمتوں سے نوازے] یعنی: اس کے ذریعہ اللہ تعالیٰ یہ بھی چاہتا ہے کہ اے مومنو! اللہ تم پر اپنی نعمتیں مکمل کر دے اپنے مشروع کردہ آسان احکام کے ساتھ، نیز بلند اخلاق و آداب اور عظیم و جلیل تکلیفات کے ذریعہ، تاکہ تم اس کی نعمتوں پر اس کے فضل و احسان اور اس کے احکام و شرائع پر اس کا شکر یہ ادا کرو، کیوں کہ تم جب تم اس کا شکر ادا کرو گے تو وہ تمہیں مزید اپنے احسان و انعام سے نوازے گا۔

واللہ اعلم، وصلى الله وسلم وبارك على عبده ونبىه محمد۔





۱ (صحیح) یا (غلط) کا نشان لگائیں:

- اسلام میں طہارت کپڑا، جسم اور جگہ میں محصور ہے
- وضو کے ذریعہ ممکن ہے کہ بندہ ان گناہوں سے پاک ہو جائے جن کا ارتکاب اس نے آنکھوں، ہاتھ یا پاؤں سے کیا ہو
- حائضہ عورت سے روزہ ساقط ہو جاتا ہے اور نماز ساقط نہیں ہوتی
- منہ میں پانی کو حرکت دینے، پھر کلی کر کے پانی پھینکنے کا نام استنشاق ہے
- ایک ہی چلو پانی سے ایک ساتھ کلی کرنا اور ناک صاف کرنا جائز نہیں ہے
- چہرہ دھونے کے لیے لازم نہیں کہ اپنی پیشانی بھی دھوئے
- عام غلطیوں میں سے یہ بھی ہے کہ وضو کرنے والا وضو میں اپنی ایڑی دھونا بھول جائے
- غسل جنابت کی واجبہ شکل یہ ہے کہ کلی کرنے اور ناک صاف کرنے کے بعد پورے بدن پر پانی ڈالے
- حدث اصغر سے تیمم کرنے کا طریقہ حدث اکبر سے تیمم کرنے کے طریقہ سے مختلف ہے
- موزوں پر مسح کرنے کے لیے شرط ہے کہ طہارت کی حالت میں انہیں پہنا ہو
- پٹی اور پلاسٹر پر مسح کرنا جائز ہے یہاں تک کہ حاجت ختم ہو جائے

۲ نماز کے لیے وضو کے واجب ہونے کی ایک دلیل ذکر کریں؟

.....

.....

.....

۳ اگر کوئی مسلمان بھول کر بغیر وضو کے نماز پڑھ لے تو اس کی نماز:

صحیح ہوگی باطل ہوگی

۴ منتخب کریں:

۱. جن حالات میں طہارت واجب ہے انہی میں سے ہے

روزہ نماز اللہ تعالیٰ کا ذکر

۲. پیشاب پاخانہ کی جگہ کو پتھر یا ٹیسٹو سے صاف کرنے کا نام ہے

استنجاء استجمار استنثار

۵ وضو کی تین فضیلتیں ذکر کریں؟

.....

.....

۶ مکمل کریں:

۱. مسلمان پر واجب ہے کہ نماز سے قبل اور سے طہارت حاصل کرے۔

۲. قضاے حاجت کے آداب

۳. ہم وضو کا آغاز یہ کہہ کر کرتے ہیں: اس کے بعد اگر میسر ہو

تو منہ صاف کرنے کے لیے کا استعمال کرتے ہیں۔

۴. مقیم کے لیے موزے پر مسح کرنے کی مدت

اور مسافر کے لیے



۷ اسلام حسی اور معنوی دونوں طہارت کی تعلیم دیتا ہے، دونوں کی ایک ایک مثال ذکر کریں۔

۸ نجاست کیا ہے؟

۹ استنشاق اور استنثار میں کیا فرق ہے؟

۱۰ کیا تمہیں وضو کے بعد کی دعا یاد ہے؟ دعا لکھو:



۱۱ مستحب غسل کا مکمل طریقہ ذکر کرو؟

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

۱۲ نماز کا وقت ہو جائے اور وضو کے لیے پانی نہ ملے تو کیا کرے؟

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

وضو ایک بڑا اسلامی شعار

کوئی مسلمان اس سے نا آشنا نہیں کہ وضو اسلام کا ایک عظیم القدر شعار اور گناہوں سے پاکی حاصل کرنے کا کارگر وسیلہ ہے۔ قیامت کے دن وضو کے اثر سے مسلمانوں کے ہاتھ پاؤں چمک رہے ہوں گے، وضو کے بغیر مستطیع مومن کی نماز درست نہیں ہوتی، یہی وجہ ہے کہ وضو ان عظیم ترین مسائل میں سے ہے جن کو سیکھنے اور سکھانے کا مومن خصوصی اہتمام کرتا ہے۔

اس کتابچے میں ہم نے طہارت اور وضو کا طریقہ بیان کرنے کی پوری کوشش کی ہے، اس کتابچے کے ساتھ جو بصری مواد (visual material) فراہم کیا گیا ہے، اس کے ذریعہ آپ وضو کا طریقہ دیکھ کر بھی سیکھ سکتے ہیں۔









**Chat in your
language**
اسلام کے بارے میں مختلف زبانوں
میں مکالمہ


**OSOUL
STORE**
اس کتاب اور دیگر کتابوں کو متعدد زبانوں
میں ڈاؤنلوڈ کرنے کے لیے


**GUIDE TO
ISLAM**
اسلام کے بارے میں مزید
معلومات کے لیے

کوئی مسلمان اس سے نا آشنا نہیں کہ وضو اسلام کا ایک عظیم
 القدر شعار اور گناہوں سے پاکی حاصل کرنے کا کارگر وسیلہ ہے
 قیامت کے دن وضو کے اثر سے مسلمانوں کے ہاتھ پاؤں چمک
 رہے ہوں گے ' وضو کے بغیر مستطیع مومن کی نماز درست
 نہیں ہوتی ' یہی وجہ ہے کہ وضو ان عظیم ترین مسائل میں سے
 ہے جن کو سیکھنے اور سکھانے کا مومن خصوصی اہتمام کرتا ہے۔

اس کتابچے میں ہم نے طہارت اور وضو کا طریقہ بیان کرنے
 کی پوری کوشش کی ہے ' اس کتابچے کے ساتھ جو بصری مواد
 (visual material) فراہم کیا گیا ہے ' اس کے ذریعہ آپ وضو
 کا طریقہ دیکھ کر بھی سیکھ سکتے ہیں۔



osoulcenter



www.osoulcenter.com

اس کتاب کو اور دیگر کتابوں کو اوسول اسٹور سے ڈاؤن لوڈ
 کرنے کے لیے :



OSOUL
 STORE

osoulstore.com

